



12.9.2019

ABBOZZ TA' OPINJONI

tal-Kumitat għall-Agricoltura u l-Iżvilupp Rurali

għall-Kumitat għall-Kummerċ Internazzjonali

dwar l-abbozz ta' deċiżjoni tal-Kunsill dwar il-konklużjoni, fisem l-Unjoni, tal-Ftehim fil-forma ta' skambju ta' ittri bejn l-Unjoni Ewropea u l-Ukrajna li jemenda l-preferenzi kummerċjali għal-laħam tat-tjur u preparati tal-laħam tat-tjur previsti fil-Ftehim ta' Assoċjazzjoni bejn l-Unjoni Ewropea u l-Komunità Ewropea tal-Enerġija Atomika u l-Istati Membri tagħhom, minn naħa waħda, u l-Ukrajna, min-naħa l-oħra
(10720/2019 – C9-0105/2019 – 2019/0132(NLE))

Rapporteur għal opinjoni: Zbigniew Kuźmiuk

PA_Leg_Consent

ĠUSTIFIKAZZJONI QASIRA

Ir-rapporteur jappoġġa d-dhul fis-seħħ mill-aktar fis possibbli tal-ftehim mal-Ukrajna fil-forma ta' skambju ta' ittri li jemenda l-preferenzi kummerċjali għal-laħam tat-tjur u preparati tal-laħam tat-tjur previsti fil-Ftehim ta' Assoċjazzjoni bejn l-UE u l-Ukrajna. Dan huwa meħtieġ biex tiġi llimitata l-possibbiltà li jkomplu jizdiedu l-importazzjonijiet mill-Ukrajna tal-hekk imsejha qatgħat tat-tiġieġ personalizzati.

Minn nofs l-2016, beda jiġi importat tip ġdid ta' qatgħat tat-tjur fl-Unjoni mill-Ukrajna fi kwantitajiet li dejjem qed jizdiedu. Din il-qatgħa ġdida tikkonsisti minn sidra tradizzjonali bl-għadam tal-umeru tal-ġewnaħ imqabbad, b'dan tal-aħħar ikun jiffirma parti żgħira ħafna mill-piż totali tal-qatgħa. Wara trasformazzjoni minima, din il-qatgħa tista' tiġi kkummerċjalizzata fl-UE bħala sidra tat-tjur. Iż-żieda esponenzjali fl-importazzjonijiet bla dazju ta' dawn il-qatgħat partikolari tat-tjur, minn madwar 3 700 tunnellata fl-2016 għal aktar minn 55 000 tunnellata fl-2018, li la kienet teżisti u lanqas prevedibbli matul in-negozjati tal-Ftehim ta' Assoċjazzjoni, qajmet thassib kbir. Din timmina l-protezzjoni pprovduta għas-sidra tat-tjur skont il-Ftehim ta' Assoċjazzjoni u għandha l-potenzjal li tfixkel il-bilanċ sensittiv fis-suq tal-laħam tat-tjur tal-UE.

Jekk il-ftehim jidhol fis-seħħ, ir-rapporteur jipproponi li l-kwoti tariffarji li ġew allokatil lill-Ukraina jinqasmu f'linji tariffarji individwali u f'perjodi ta' kull xahar.

Il-Kummissjoni Ewropea għandha tikkunsidra li tipproponi lill-Ukrajna modifika tal-Ftehim ta' Kummerċ Ħieles Approfondit u Komprensiv (DCFTA) biex jiġu introdotti miżuri ta' salvagwardja bilaterali għall-kummerċ f'komoditajiet agrikoli, li jippermettu sospensjoni temporanja jew tnaqqis ta' preferenzi tariffarji fil-każ ta' interruzzjoni f'setturi sensittivi tas-suq agrikolu kkawżati minn prodotti importati taħt termini preferenzjali.

Ir-rapporteur jistieden lill-Kummissjoni tiżgura l-infurzar tal-impenn shiħ mill-imsieħba tagħna. Fil-każ tal-Ukrajna, dan japplika, fost l-oħrajn, għal kwistjonijiet sanitarji u fitosanitarji, li għalihom l-Ukrajna impenjat ruħha skont id-DCFTA biex iġġib il-legiżlazzjoni tagħha konformi mal-legiżlazzjoni tal-Unjoni u biex tikkonforma mar-rekwiziti tal-benessri tal-annimali.

Is-soluzzjoni nnegozjata tikkonsisti fiż-żieda tal-kwota eżistenti tal-laħam tat-tjur u tal-prodotti tal-laħam tat-tjur b'50 000 tunnellata oħra, inklużi l-linji tariffarji ta' "qatgħat oħrajn" bil-kodiċijiet NM 0207 1370 u 0207 1470 fil-kamp ta' applikazzjoni tal-kwota tar-rata tariffarja eżistenti u terġa' tiddaħħal ir-rata tad-dazju tan-Nazzjon l-Aktar Favorit ta' EUR 100.8/100 kg/nett għall-importazzjonijiet taħt iż-żewġ linji tariffarji "qatgħat oħra" inkwistjoni li jaqbz u l-volum tal-kwota tar-rata tariffarja.

Ir-rapporteur jipproponi li l-Kumitat għall-Agricoltura u l-Iżvilupp Rurali jirrakkomanda li jingħata l-kunsens għal dan il-Ftehim, billi għandu l-għan li jipproteġi l-interessi tal-partijiet interessati tal-Unjoni u jwaqqaf il-potenzjalità ta' importazzjonijiet tat-tjur mingħajr dazju bla limitu li jistgħu jikkompromettu l-kundizzjonijiet li skonthom jistgħu jiġu importati l-qatgħat tradizzjonali tas-sidra tat-tjur fl-Unjoni skont id-DCFTA, b'mod partikolari r-restrizzjonijiet kwantitattivi fil-forma ta' kwota tariffarja.

Il-Kumitat għall-Agricoltura u l-Iżvilupp Rurali jistieden lill-Kumitat għall-Kummerċ Internazzjonali, bħala dak responsabbli, biex jirrakkomanda li l-Parlament japprova l-abbozz ta' deċiżjoni tal-Kunsill dwar il-konkluzjoni, f'isem l-Unjoni, tal-Ftehim fil-forma ta' skambju ta' ittri bejn l-Unjoni Ewropea u l-Ukrajna li jemenda l-preferenzi kummerċjali għal-laħam tat-tjur u preparati tal-laħam tat-tjur previsti fil-Ftehim ta' Assoċjazzjoni bejn l-Unjoni Ewropea u l-Komunità Ewropea tal-Energija Atomika u l-Istati Membri tagħhom, minn naħa waħda, u l-Ukrajna, min-naħa l-oħra